

## ДАСТУРАМАЛ

доир ба ташкили фаъолияти кормандони мақомоти корҳои дохилӣ оид ба пешгирӣ, бартарафкунӣ ва эътино намудан ба ҳолатҳои зӯрварӣ дар оила

### 1. Муқаррароти умумӣ

1. Дастурамал доир ба ташкили фаъолияти кормандони мақомоти корҳои дохилӣ оид ба пешгирӣ, бартарафкунӣ ва эътино намудан ба ҳолатҳои зӯрварӣ дар оила (минбаъд - Дастурамал), аз ҷумла маҷмуи қоидаҳо ва тартиби муқарраргардида оид ба пешгирӣ, бартарафкунӣ ва эътино намудан ба ҳолатҳои зӯрварӣ дар оила, расонидани хизматрасонӣ ба ҷабрдида, бозфиристии онҳо ба дигар ташкилот бо мақсади дастгирии самаранок ва саривақтӣ ба ҷабрдида аз зӯрварӣ дар оила, инчунин чараёни пешгирӣ ва ошкоркунии ҳолатҳои зӯрварӣ дар оила, ҳамоҳангсозии байнисоҳавӣ ва ҳалли ҳолатҳои бақайдгирифташуда, таъмини амнияти ҷабрдида ва назорат аз болои иҷрои чораҳои ҳифзкунӣ дар ҳолатҳои зӯрварӣ дар оиларо ба танзим медарорад.

2. Дастурамали мазкур дар асоси қонунҳои Ҷумҳурии Тоҷикистон «Дар бораи пешгирии зӯрварӣ дар оила»<sup>1</sup>, «Дар бораи милитсия»<sup>2</sup>, «Барномаи давлатӣ оид ба пешгирии зӯрварӣ дар оила барои солҳои 2014-2023»<sup>3</sup>, инчунин тибқи Нақшаи чорабиниҳо оид ба иҷрои «Барномаи давлатӣ оид ба пешгирии зӯрварӣ дар оила барои солҳои 2014-2023»<sup>4</sup> таҳия гардидааст.

### 2. Мафҳумҳои асосӣ

3. Мафҳумҳои асосие, ки дар Дастурамал истифода карда мешаванд:

- **оила** - шахсоне, ки байни яқдигар никоҳ доранд, дар муносибати хешу таборӣ ҳастанд, байни яқдигар бо ҳуқуқ ва ўҳдадорихои молумулкӣ ва ғайримолумулкӣ алоқаманданд, ҳамчунин доимӣ ё муваққатан якҷоя зиндагонӣ мекунанд, эътироф карда мешавад;

- **аъзои оила** - шахсоне, ки дар муносибатҳои никоҳӣ, хешу таборӣ ва дигар муносибатҳои хешӣ ҳастанд, ҳамчунин доимӣ ё муваққатан якҷоя дар оила зиндагӣ мекунанд, эътироф карда мешавад;

- **ҷабрдида** - аъзои оила, шахси ҷисмонӣ мебошад, ки нисбат ба ӯ асосҳои мавҷуданд, ки ба ӯ дар натиҷаи зӯрварӣ дар оила зарари маънавӣ, ҷисмонӣ ва (ё) моддӣ расонида шудааст;

- **ноболиғ** - аъзои оила мебошад, ки ҳоло ба синни 18-солагӣ нарасидааст;

<sup>1</sup> Қонуни Ҷумҳурии Тоҷикистон «Дар бораи пешгирии зӯрварӣ дар оила», 19 март соли 2013, №954.

<sup>2</sup> Қонуни Ҷумҳурии Тоҷикистон «Дар бораи милитсия» 3 майи соли 2004, №544.

<sup>3</sup> «Барномаи давлатӣ оид ба пешгирии зӯрварӣ дар оила барои солҳои 2014-2023», ки бо Қарори Ҳукумати Ҷумҳурии Тоҷикистон аз 3 майи соли 2014 №294 тасдиқ карда шудааст.

<sup>4</sup> Замима ба Қарори Ҳукумати Ҷумҳурии Тоҷикистон аз 3 майи соли 2014 №294.

- **шаҳси содиркунандаи зӯроварӣ дар оила** - аъзои оила, шаҳси ҷисмонии мукаллафи ба синни 16-солагӣ расида мебошад, ки бо кирдорҳои зиддиҳуқуқии табиати ҷисмонӣ, психологӣ, шахвонӣ ва иқтисодии дар доираи муносибатҳои оилавӣ ба як аъзои оила содиркардааш, сабаби вайроншавии ҳуқуқ ва озодиҳои ӯ, расонидани дарди ҷисмонӣ ё зарар ба саломатӣ ё таҳдиди расонидани чунин зарар мегардад;

- **бозфиристӣ** - амали субъектҳои пешгирикунандаи зӯроварӣ дар оила (минбаъд - Субъектҳо) оид ба иттилоъ додани ҷабрдида дар бораи имкони гирифтани хизматрасонӣ бо мақсади дастгирӣ дар ҳолатҳои зӯроварӣ дар оила ва додани роҳат барои гирифтани дигар хизматрасониҳо дар ҳолатҳои зӯроварӣ дар оила мебошад;

- **амрномаи муҳофизатӣ** - ҳуҷҷати пешгирикунандаи боздорандаи амалҳои шаҳси содиркунандаи зӯроварӣ дар оила мебошад, ки аз ҷониби сардори мақомоти қорҳои дохилӣ ё муовини ӯ ба шаҳси содиркунандаи зӯроварӣ дар оила ё таҳдидкунандаи тадбиқи зӯроварӣ дар оила дода мешавад. Нусхаи амрномаи муҳофизатӣ ба ҷабрдида ҳатман ва ба шаҳси содиркунандаи зӯроварӣ дар оила бо талаби ӯ дода мешавад;

- **ҳолатҳои душвори ҳаётӣ** - ҳолатҳое, ки фаъолияти ҳаётӣ ва вазъи маънавӣ-психологӣ аъзои оиларо дар алоқамандӣ бо низоъҳо ва (ё) бо муносибати бераҳмона дар оила ба таври воқеӣ вайрон менамоянд ва шахс мустақилона аз он баромада наметавонад.

### **3. Принсипҳои фаъолияти мақомоти ҳифзи ҳуқуқ оид ба пешгирӣ, бартарарфкунӣ ва эътино намудан ба ҳолатҳои зӯроварӣ дар оила**

4. Фаъолияти мақомоти ҳифзи ҳуқуқ оид ба пешгирӣ, бартарарфкунӣ ва эътино намудан ба ҳолатҳои зӯроварӣ дар оила дар асоси принсипҳои зерин ба роҳ монда мешавад:

- эҳтироми ҳуқуқ ва озодиҳои инсон ва шаҳрванд;
- қонуният;
- инсондустӣ;
- касбият;
- соҳибкасбӣ;
- махфияти иттилои марбут бо зӯроварӣ дар оила;
- махфияти иттилоъ дар бораи ҷабрдида;
- дастгирӣ ва устуворгардонии оила;
- иштироки аҳли ҷамоатчиғӣ, мақомоти давлатӣ ва ташкилотҳои ҷамъиятӣ дар ҳифзи низоми иҷтимоӣ-ҳуқуқии ҳаёт ва саломатии аъзоёни оила;
- афзалиятнокии чораҳои пешгирикунӣ нисбат ба чораҳои ҷавобгарӣ

ҳангоми содиршавии зӯроварӣ дар оила;

- ногузирии ҷавобгарӣ барои содиркунии зӯроварӣ дар оила.

#### **4. Субъектҳои пешгирикунандаи зӯроварӣ дар оила**

5. Субъектҳои пешгирикунандаи зӯроварӣ дар оила ва дар амалисозии Қонуни Ҷумҳурии Тоҷикистон «Дар бораи пешгирии зӯроварӣ дар оила» инҳо мебошанд:

- мақомоти давлатии қор бо занон ва оила;
- комиссия оид ба ҳуқуқи кӯдак;
- мақомоти қорҳои дохилӣ;
- мақомоти прокуратура;
- мақомоти судӣ;
- мақомоти соҳаи маориф;
- мақомоти соҳаи тандурустӣ ва ҳифзи иҷтимоӣ;
- марказҳои дастгирӣ;
- марказҳо ё шӯъбаҳои дастгирии иҷтимоӣ-тиббӣ;
- мақомоти худидоракунии шаҳрак ва деҳот, мақомоти ҳудфаъолияти ҷамъиятӣ;
- марказҳо ё ҳадамотҳое, ки бо дастгирии ташкилотҳои ҷамъиятӣ ва донорҳо фаъолият мекунанд.

#### **5. Ваколати мақомоти қорҳои дохилӣ вобаста ба пешгирӣ, баргарафкунӣ ва эътино намудан ба ҳолатҳои зӯроварӣ дар оила**

6. Тибқи моддаи 11 Қонуни Ҷумҳурии Тоҷикистон «Дар бораи пешгирии зӯроварӣ дар оила» мақомоти қорҳои дохилӣ оид ба пешгирии зӯроварӣ дар оила ваколатҳои зеринро дорад:

- иштирок дар таҳия ва татбиқи барномаҳо оид ба пешгирии зӯроварӣ дар оила ва ҳамкорӣ бо дигар субъектҳои пешгирикунандаи зӯроварӣ дар оила;
- қабул, баррасии муроҷиатҳо ва дигар маълумотҳо дар хусуси зӯроварӣ дар оила ё таҳдиди содир шудани он бо тартиби пешбининамудаи қонунгузори Ҷумҳурии Тоҷикистон;
- ошқор намудани сабаб ва шароитҳои барои зӯроварӣ дар оила мусоидаткунанда;

- ба қайд гирифтани шахси зӯровариро дар оила содирнамуда ва нисбат ба ӯ татбиқ намудани чораҳои тарбиявию пешгирикунанда;
- хангоми мурочиат ба чабрдида фаҳмонидани ҳуқуқҳои ӯ ва дар ҳолатҳои зарурӣ ба муоинаи тиббӣ фиристодани чабрдида;
- бо розигии хаттии чабрдида ба марказҳои ёрирасон, марказҳои бахшҳои офиятбахшии тиббию иҷтимоӣ барои чабрдидагон фиристодани ӯ;
- додани амрномаи муҳофизатӣ ба шахси зӯровариро дар оила содирнамуда;
- тартиб додани мавод, оғоз намудани парвандаи ҳуқуқвайронкунии маъмурӣ ё парвандаи ҷиноятӣ нисбат ба шахси зӯровариро дар оила содирнамуда бо тартиби муқаррарнамудаи қонунгузориҳои Ҷумҳурии Тоҷикистон;
- ба қайд гирифтани оилаҳое, ки дар онҳо мунтазам ҳодисаҳои зӯроварӣ чой доранд ва татбиқ намудани чораҳои пешгирикунанда чихати устувор намудани оила;
- пешбурди баҳисобгирии омории ҳодисаҳои зӯроварӣ дар оила;
- ташкили курсҳои махсуси таълимӣ оид ба масъалаҳои пешгирии зӯроварӣ дар оила барои кормандони мақомоти қорҳои дохилӣ;
- амалӣ намудани дигар ваколатҳои, ки санадҳои меъёрии ҳуқуқии Ҷумҳурии Тоҷикистон муайян намудаанд.

## **6. Ҷӯҳдадорҳои қормандони мақомоти қорҳои дохилӣ хангоми татбиқи Дастурамали мазкур**

7. Қорманди мақомоти қорҳои дохилӣ хангоми татбиқи Дастурамали мазкур ӯҳдадор аст:

- аризаи чабрдида ё намояндаи қонунии ӯро қабул намуда, онро ба қайд гузорад;
- хангоми ворид шудани аризаи шифохӣ, протоколи қабули аризаи шифохиро тартиб дода, ҳолатҳои мушаххасро оид ба далели зӯроварӣ дар оила дар он дарҷ намояд;
- бо мақсади таъмини ҳаматарафаи мурочиатҳои воридшуда ҳамаи ҳолатҳои вобаста ба содиршавии зӯроварӣ дар оиларо муайян кунад;
- бо мақсади саривақт бартараф намудани зӯроварӣ дар оила, на кам аз 2 нафар қорманд фавран ба қойи ҳодиса ҳозир шуда, кофтуқоб, боздошти шахси содиркунандаи зӯровариро амалӣ намуда, ӯро хатман ба нуқтаҳои

нозирони минтақавӣ ё Шӯъбаи Вазорати корҳои дохилии Ҷумҳурии Тоҷикистон дастрас намояд ва дар ҳолатҳои зарурӣ, шахси зӯрварӣ содиркардари ба тавқиғоҳи нигоҳдории муваққатӣ (минбаъд-ТНМ) бо тартиб додани ҳуҷҷатҳои зарурӣ ҷойгир кунад;

- дар сурати нисбат ба атрофиён мавҷуд набудани хавф, дар ҷойи ҳодиса пурсишҳо гузаронида, ҳуҷҷатҳои ибтидоиро (ариза, баёнот, маълумотнома) ҷамъоварӣ намояд;

- ба ҷабрдида оид ба гирифтани амрномаи муҳофизатӣ маслиҳату дастур диҳад;

- бо шахси зӯрварӣ содиркарда, ҷабрдида ва ҳешу таборони онҳо сӯҳбатҳои пешгирикунӣ гузаронад;

- дар ҳолатҳои зарурӣ ёри таъҷилии тиббӣ расонад ё барои ба муассисаи тиббӣ дастрас шудани ҷабрдида ҷорачӯӣ намояд;

- шакли аризаро дар бораи далели зӯрварӣ дар оила барасмият дарорад (замимаи 1).

## **7. Ҳуқуқҳои қормандони мақомоти қорҳои дохилӣ дар ҳолати ошқор шудани ҳолатҳои зӯрварӣ дар оила ё таҳдиди татбиқи он**

8. Қорманди мақомоти қорҳои дохилӣ ҳуқуқ дорад, бо иҷозат ва дар ҳолатҳои ба даст овардани маълумоти боэътимод<sup>5</sup> дар бораи он, ки ба ҳаёт, саломатӣ ё молиқияти аъзои оила хавфи бевосита вучуд дорад, бидуни гирифтани иҷозати шаҳрванд ба бино ва қитъаҳои ба шахси содиркунандаи зӯрварӣ дар оила тааллуқдошта, барои бартараф намудани ҷунин хавф ворид шавад ва дар мӯҳлати 24 соат прокурори дахлдорро дар ин бора ҳатман хабардор намояд.

9. Қормандони мақомоти қорҳои дохилӣ зимни қор вобаста бо ҳолатҳои зӯрварӣ дар оила ҳуқуқ доранд амният ва ҳаёти худ, инҷунин амният ва ҳаёти дигар қормандони мақомоти қорҳои дохилӣ ва шаҳрвандонро бо риояи талаботи қонунгузори Ҷумҳурии Тоҷикистон ҳифз намоянд.

---

<sup>5</sup> Маълумоти боэътимод барои бидуни иҷозати ба бино ва қитъаҳои ба шаҳрванд тааллуқдошта ворид шудан - ин гирифтани хабар ё ариза оид ба ҷой доштани ҳолати зӯрварӣ дар оила ё таҳдиди татбиқи он, ки ба ҳаёт ё саломатии аъзои оила хавфнок аст, аз ҷониби ҷабрдида, намояндаи ӯ, мақомоти ҳифзи иҷтимоии аҳоли, мақомоти васоят ва парасторӣ, комиссияи/шӯъбаи ҳуқуқи кӯдак, ташкилотҳои ҷамъиятӣ ва ё шаҳрвандон мебошад.

10. Ҳуқуқи амал кардани корманди мақомоти корҳои дохилӣ дар ҳолати содиршавии зӯроварӣ дар оила дар асоси мурочиати хаттӣ, шифоҳӣ ё телефонӣ, ки ба мақомоти корҳои дохилӣ ворид мегардад, аз:

- чабрдида;
- аз дигар аъзоёни оила дар ҳолатҳои душвори ҳаётӣ;
- шахсони масъуле, ки ба оилаи мазкур хизматрасонӣ пешниҳод мекунанд;
- аз мақомоти васӣ ва парасторӣ;
- дигар шахсоне (ҳамсоягон, шохидон, намояндагони муассисаҳои таҳсилотӣ, пешвоёни ғайрирасмӣ), ки маълумоти бозғимод дар бораи ҳафти содиршавии амалҳои зӯроварӣ ё дар бораи ҳолати содиршавии онҳо доранд.

## **8. Тартиби ба расмият даровардан ва супоридани амрнома**

11. Амрномаи муҳофизатӣ аз номи сардори Шӯъбаи Вазорати корҳои дохилии Ҷумҳурии Тоҷикистон ё муовини ӯ нисбат ба шахси зӯроварӣ содиркарда бароварда мешавад.

12. Дар амрномаи муҳофизатӣ маълумоти муффасал дар бораи шахсияти шахси зӯроварӣ содиркарда дарҷ карда мешавад.

13. Дар амрномаи муҳофизатӣ ҳолатҳои содиршавии зӯроварӣ дар оила ба таври пурра дарҷ карда мешавад.

14. Амрномаи муҳофизатӣ ба мӯҳлати то 15 рӯз бароварда мешавад ва бо розигии прокурор, мӯҳлати амали он то 30 рӯз дароз карда мешавад.

15. Шахси содиркардаи зӯроварӣ дар оила бо амрномаи муҳофизатӣ бо гирифтани дастхат шинос карда мешавад ва аз рӯйи талабаш ба ӯ нусхаи амрномаи муҳофизатӣ супорида шуда, ҳуқуқи аз болои он ба суд дар мӯҳлати 3 моҳ аз рӯзи бароварда шудани амрнома фаҳмонида мешавад.

16. Дар ҳолати аз шиносӣ ва имзо кардан дар амрномаи муҳофизатӣ саркашӣ намудани шахси содиркардаи зӯроварӣ дар оила, дар ҷойи нишондодашудаи имзोकунӣ дар ин бора қайди дахлдор дарҷ карда мешавад.

17. Нусхаи амрномаи муҳофизатӣ ҳатман ба чабрдида супорида мешавад. Ҳуқуқи аз болои он шикоят овардан дар мӯҳлати дар банди 15 Дастурамали мазкур нишондодашуда фаҳмонида мешавад.

18. Корманди мақомоти корҳои дохилӣ дар ҳолати содир шудани зӯроварии ҷисмонӣ ба чабрдида роҳат барои гузаштан аз ташҳиси судӣ-

тиббӣ бо мақсади додани хулоса дар бораи чароҳати ҷисмонии гирифта ва дараҷаи он медиҳад.

## **9. Протоколи азназаргузаронии ҷойи содиршавии зӯроварӣ дар оила**

19. Бо мақсади дарёфт намудани аломатҳои зӯроварӣ дар оила, далелҳои шайъӣ ва барои муқаррар кардани ҳолатҳои қор ва дигар ҳолатҳои, ки барои ҳалли низоъ нақши муҳим мебозанд, мақоми таҳқиқбаранда парвандаро тибқи моддаи 93<sup>1</sup> «Вайрон кардани талаботи қонунгузориҳои Ҷумҳурии Тоҷикистон дар бораи пешгирии зӯроварӣ дар оила»-и Кодекси ҳуқуқвайронкунии маъмурии Ҷумҳурии Тоҷикистон ва ё моддаи 187-и «Протоколи азназаргузаронӣ ва шаҳодаткунонӣ»-и Кодекси муурофиавии ҷиноятии Ҷумҳурии Тоҷикистон таҳқиқ оғоз менамояд.

20. Кофтуков, азназаргузаронии ҷойи зист ва дигар амалҳо оид ба баррасии парванда бо иҷозати суд тибқи талаботи боби 22 Кодекси муурофиавии ҷиноятии Ҷумҳурии Тоҷикистон амалӣ карда мешавад.

21. Дар ҳолати гузаронидани ҳаракатҳои муурофиавӣ бидуни иҷозати суд, мақоми таҳқиқкунанда дар давоми 24 соат ба прокурор ва суд оид ба қонунӣ будани ҳаракатҳои хотима додашуда маълумоти хаттӣ пешниҳод менамояд.

## **10. Унсурҳои асосии протоколи азназаргузаронии ҷойи ҳодиса**

22. Дар протоколи азназаргузаронии ҷойи ҳодиса унсурҳои зерин бояд инъикос гарданд:

- ҳодисаи мазкур ҳолати зӯроварӣ дар оиларо тасдиқ мекунад;
- вазъи муносибати байни тарафҳо (дар ақди никоҳ мебошанд, аз якдигар ҷудо шудаанд, ҳешу таборанд, бародаронанд ва ғ.);
- мавқеи имконпазири ҷойгиршавии шахси содиркунандаи зӯроварӣ дар оила, агар ӯ ҳузур надошта бошад;
- тарафҳо пештар ё ҳоло якҷоя зиндагонӣ мекунанд;
- ҳуҷҷатгузориҳои ҳар як намуди зӯроварӣ (ҷисмонӣ, психологӣ, иқтисодӣ, шахвонӣ), чун қоида онҳо зиёда аз 2 намуд мебошанд;
- ҳама гуна ҳаракатҳои дигари бо зӯроварӣ дар оила тааллуқдошта, ки аз ҷониби шахси содиркунандаи зӯроварӣ дар оила нисбат ба ҷабрдида татбиқ мешаванд, оё дар бораи онҳо ба мақомоти давлатӣ иттилоъ дода шудааст ё не;

- ҳама ҷойҳои эҳтимолии иқомати ҷабрдида ва шахси содиркунандаи зӯроварӣ дар оила, маълумот дар бораи ҷойҳои корӣ, агар онҳо аз 2 зиёда бошанд, дар бораи боғчаи бачагона, мактаб, таълимгоҳе, ки кӯдакон ба он ҷо ташриф меоранд;

- тавсифи ҳолати амволи вайронгашта;

- ҳолат ва сабабҳои содиршавии зӯроварӣ;

- оё кудакон, маҷрӯҳон ва пиронсолон дар оила, ки аз ҳаракатҳои шахси содиркунандаи зӯроварӣ зарар дида метавонанд, ҳастанд;

- қайд дар бораи доштани силоҳ ва оё шахси содиркунандаи зӯроварӣ онро ба муқобили ҷабрдида истифода бурдааст;

- қайдҳо дар бораи вайронкунии амрномаи муҳофизатӣ, агар ҷой дошта бошанд, кадом чораҳои дар амрномаи муҳофизатӣ пешбинигашта вайрон шуда буданд;

- оё ҷабрдида дар ҳолати душвори ҳаётӣ қарор дорад, нотавонии ҷисмонӣ ва ё нотавонии психологиро ҳис мекунад ва оё розигии ӯ барои татбиқшавии амрномаи муҳофизатӣ аз ҷониби корманди мақомоти корҳои дохилӣ мавҷуд аст.

## **11. Муайян кардани ҷабрдида**

23. Корманди мақомоти корҳои дохилӣ ҳангоми муайян кардани ҷабрдидаи ҳақиқӣ бояд ба саволҳои зерин ҷавоб гирад:

- оё яке аз тарафҳо дар назди тарафи дигар тарсро ҳис мекунад;

- низоъро кӣ оғоз кард ва аз ҷиҳти низоъ сар шуд;

- кадоме аз тарафҳо ҷисман бузург ва боқувваттар аст;

- оё дар оила пештар зӯроварӣ содир мешуд ва кӣ ба сифати содиркунандаи зӯроварӣ баромад мекард;

- дар кадоме аз тарафҳо ҷароҳати ҷисмонӣ равшантар ифода ёфтааст;

- оё ҷароҳатҳои ифодаёфтаи яке аз тарафҳо ҳамчун ҷароҳати дар натиҷаи Ҳимоякунӣ бардошта ифода намеёбанд.

**12. Амалҳои корманди мақомоти корҳои дохилӣ баъди тартиб додани протоколи азназаргузаронии ҷойи ҳодиса ё баъди гирифтани аризаи хаттӣ вобаста ба баҳодихӣ ба хатари эҳтимолий ва қабули чораҳо оид ба таъминкунии амнияти ҷабрдида**



24. Корманди мақомоти корҳои дохилӣ вобаста ба ҳолати бамиёномада дар бораи имкони ҷойгиркунии ҷабрдида дар марказҳо барои қурбониёни гирифтори зӯроварӣ дар оила ё ҷойгиркунии ӯ дар дигар ҷой (ба хонаи хешу табор, дӯстон) бо мақсади таъмин намудани амният ҷабрдидаҳо хабардор кунанд ва бартарафкунии хатари эҳтимоли ва пасткунии сатҳи онро интиҳоб намояд. Дар ин ҳолатҳо розигии ҷабрдида барои ҷойгиркунии зарур аст.

25. Агар муайян гардад, ки дар рафтор ва амалҳои шахси содиркунандаи зӯроварӣ ҳаракатҳои таҷовузкорона ба назар намерасанд ва ӯ дарк мекунад, ки давом додани амалҳои ғайриқонуниаш лоиқи ҷораҳои маҷбуркунии мебошанд, корманди мақомоти корҳои дохилӣ ҷораҳои боваркунониро ба ӯ татбиқ мекунад. Ҳамзамон ба шахси содиркунандаи зӯроварӣ дар оила аз ҷониби корманди мақомоти корҳои дохилӣ иттилоъ дода мешавад, ки сохторҳои дахлдор барои пешгирии зӯроварӣ дар оила ваколатдоранд, низои оилавӣ бояд хотима ёбад, марказҳои офиятбахшӣ барои ҷабрдидагонӣ зӯроварӣ дар оила фаъолият мекунанд ва онҳо хизматрасониҳои гуногунро пешниҳод менамоянд.

26. Дар ҳама ҳолатҳо новобаста аз хатари муайяннамудаи корманди мақомоти корҳои дохилӣ, ҷабрдида ҳуқуқи татбиқ намудани амрномаи муҳофизатиро нисбат ба шахси содиркунандаи зӯроварӣ дорад. Ҳангоми дар ҳолати нотавонии ҷисмонӣ ва психологӣ қарор доштани ҷабрдида, корманди мақомоти корҳои дохилӣ бо розигии хаттии ҷабрдида амрномаи муҳофизатиро таҳия ва татбиқ менамояд.

### **13. Ҷораҳои пешгирикунии фардӣ барои шахсоне, ки дорои рафтори агрессивӣ (бадхашмона) дар муносибатҳои оилавӣ мебошанд ва майл ба содиркунии ҷиноят доранд**

27. Барои бақайдгирии шахсоне, ки дар оила вазъиятҳои низоӣ бармеангезанд, рафтори агрессивӣ (бадхашмона) зоҳир мекунанд, таҳдиди куштор ё расонидани зарари ҷисмонӣ менамоянд, ё ин ки бевосита таҳдиди содиршавии онҳо мавҷуд аст, ё ба содиркунии амалҳои зӯроварӣ моил ҳастанд ва ҳатто мавҷудияти як ҳолати тасдиқёфта кофӣ мебошад.

28. Ҳамзамон кормандони мақомоти корҳои дохилӣ бо мақсади бақайдгирии шахсоне, ки ба содиркунии ҷиноят дар доираи муносибатҳои оилавӣ майл доранд, ҷорабиниҳои зеринро амалӣ менамоянд:

- омӯзиши мунтазами иттилоот дар асоси маълумотҳои дастаргашта дар бораи низоъҳое, ки дар оила ва ҳаёти ҳаррӯза ба вуқӯъ меоянд;

- муайян кардани шахсоне, ки барои содир кардани ҳуқуқвайронкуниҳо дар хона, маҳаллаҳо, хобгоҳҳо ва ғ. майл доранд;

- шиносӣ бо маълумотҳо дар бораи ҷароҳатҳои дар ҷараёни низоъҳои оилавӣ бардошташуда, ки аз беморхонаҳо, марказҳои ташхиси судӣ-тиббӣ ва ғ. дастрас мегарданд;

- омӯзиши ариза ва муроҷиатҳои шаҳрвандон, маводҳои радгашта, ки амалхоро дар бораи расонидани зарари ҷисмонӣ, шиканҷа ва таҳдиди куштор нақл мекунанд;

- истифодаи иттилои муассисаҳои пенитенсиарӣ (ислоҳӣ) дар бораи шахсоне, ки барои куштор ва расонидани ҷароҳати ҷисмонӣ, таҳдиди куштор, авбошӣ маҳкум шудаанд;

- истифодаи иттилои дастрасшуда дар бораи ҷудошавӣ (бо ангеваи бадбинӣ) дар ҳолатҳои якҷоя зиндагикунии собиқ ҳамсарон;

- омӯзиши иттилооте, ки аз мақомоти маҳаллии ҳокимияти давлатӣ, сарварҳои ғайрирасмӣ, аз табибони оилавӣ, намояндагони муассисаҳои таҳсилотӣ ва ғ. дастрас мегарданд.

29. Ғайр аз бақайдгирии шахсоне, ки зӯроварӣ дар оила содир мекунанд (рӯйхати бақайдгирӣ), кормандони мақомоти корҳои дохилӣ парвандаҳои корҳои пешгирикунӣ фардӣ (варақаҳои бақайдгирӣ) ва маводҳои иснодоваранда тартиб медиҳанд.

30. Парвандаҳои корҳои пешгирикунӣ фардӣ ҳуҷжатҳои зеринро дар бар мегирад:

- маводҳое, ки шахс дар асоси онҳо ба қайд гирифта шудааст;
- иттилоот дар бораи доштани доғи судӣ;
- ҳукми айбдоркунӣ;
- нусхаи ҳуҷҷати тасдиқкунандаи шахсият;
- алоқаи хешутаборӣ;
- доштани силоҳ;
- иттилооти мақомоти маҳаллии ҳокимияти давлатӣ;
- тавсифнома аз ҷойи кор ва зист;
- баёнотҳои ҳамсоҷаҳо, хешу таборон, аъзоёни оила нисбат ба рафторҳои шахси содиркунандаи зӯроварӣ дар оила;
- нусхаи протоколҳо вобаста ба ҳуқуқвайронкуниҳо;
- нусхаи амрномаҳои муҳофизатӣ;

- нусхаи протоколҳои сохторҳои ҳамкорикунанда дар ҳолати зӯрварӣ дар оила;
- иттилооти ҳармоҳа дар бораи назорат аз болои шахси содиркунандаи зӯрварӣ дар оила дар ҷойи зист ва кор;
- дигар маводҳо (масалан, маълумотнома дар бораи доштани доғи судӣ, вируси норасоии масъунияти одам, майзадагӣ ва ғ.).

31. Дар натиҷа дар асоси гузориши асоснок ба роҳбари мақомоти корҳои дохилӣ, шахси ба қайд гирифташуда, агар дар давоми сол ҳуқуқвайронкунӣ содир накарда бошад, ҳаёти солим барад, аз қайд бароварда мешавад ва парвандаи тартибдодашуда ба бойгонӣ ирсол мегардад ва баъди 3 сол бо тартиби муқарраргардида парванда маҳв карда мешавад.

#### **14. Ташкили мушоҳида аз болои рафтори шахсе, ки дар қайд мебошад ва нисбат ба ӯ чораҳои пешгирикунӣ фардӣ татбиқ шудааст**

32. Дар ҷарёни гузаронидани корҳои пешгирикунӣ корманди мақомоти корҳои дохилӣ шахсони низоъангезандаро, ки бо муносибатҳои оилавӣ алоқаманданд ва нисбат ба онҳо чораҳои пешгирикунӣ фардӣ бояд татбиқ карда шавад, ошкор ва муайян менамоянд.

33. Дар ин самт ҳамкорӣ ва ҷалб кардани мақомоти маҳаллӣ, кормандони иҷтимоӣ, табибони оилавӣ, намояндагони муассисаҳои таҳсилотӣ ва ташкилотҳои ҷамъиятӣ дар ҷойи зист муҳим аст. Чунин ҳамкорӣ дар шаклҳои зерини фаъолият амалӣ мегардад:

- татбиқи усули медитатсия дар ҳалли низоъҳои оилавӣ;
- иштироки сохторҳои ҳамкорикунанда дар пешгирии зӯрварӣ дар оила дар ҷорабиниҳои алоҳида вобаста ба гузаронидани пешгирикунӣ нисбат ба шахси содиркунандаи зӯрварӣ дар оила;
- мубодилаи иттилоот ва ҳамоҳангсозии фаъолияти якҷоя ҳангоми гузаронидани ҷорабиниҳои пешгирикунӣ.

#### **15. Таъмини ҳимояи ҷабрдида ва кӯдакон дар ҳолатҳои зӯрварӣ дар оила**

34. Корманди мақомоти корҳои дохилӣ ӯҳдадор аст ҷабрдидаро дар бораи имконияти татбиқ намудани амрномаи муҳофизатӣ, ки доираи амали шахси содиркунандаи зӯрвариро маҳдуд мекунад, хабардор намояд.

35. Корманди мақомоти корҳои дохилӣ ӯҳдадор аст, ки ба ҷабрдида дар бораи ҳуқуқҳояш ба кумаки ройғони ҳуқуқӣ, дигар намуди кумак ва ҳимоя, аз рӯйи имконият ҳамроҳӣ кардани ҷабрдида то маркази офиятбахшӣ ва ҷойгир кардан дар он маълумот диҳад.

36. Дар он ҳолатҳое, ки ҳангоми содиршавии зӯроварӣ дар оила ноболиғон ҳузур доранд, ҳатто онҳо қурбонии бевоситаи зӯроварӣ набошанд ҳам, корманди мақомоти корҳои дохилӣ ӯҳдадор аст, ки дар ин бора ба мақомоти васӣ ва парасторӣ бо телефон ва минбаъд бо муроҷиати хаттӣ маълумот пешниҳод намояд.

## **16. Хабардоркунӣ дар бораи додани амрномаи муҳофизатӣ ва назорат аз болои иҷрои он**

37. Корманди мақомоти корҳои дохилӣ баъди татбиқ кардани амрномаи муҳофизатӣ нисбат ба шахси содиркардаи зӯроварӣ дар оила ӯҳдадор аст, ки дар ин бора ҳар ду тарафро (ҳам шахси содиркунандаи зӯроварӣ дар оила ва ҳам ҷабрдида) хабардор кунад, ба таври хаттӣ огоҳонад, аз ҷумла татбиқшавӣ, мавҷудияти амрномаи муҳофизатӣ ва мазмуни онро бо имзо мустаҳкам намояд. Дар сурати рад кардани имзомонӣ дар амрномаи муҳофизатӣ ин ҳолат қайд карда мешавад ва онро 2 шоҳид бо имзояшон тасдиқ мекунанд.

38. Шахси содиркардаи зӯроварӣ дар оила ва ҷабрдида дар ҳолати дигар кардани ҷойи зист аз ин хусус корманди мақомоти корҳои дохилиро ба таври хаттӣ бохабар мекунанд. Дар ин ҳолат, агар ҷойи зисти шахси содиркардаи зӯроварӣ дар оила ва ҷабрдида дар воҳиди маъмурӣ-ҳудудии дигар бошад, корманди мақомоти корҳои дохилӣ ӯҳдадор аст, ки ба мақомоти дахлдори ҷойи зисти нави онҳо ба таври хаттӣ амрномаи муҳофизатӣ ва нусхаи онро ирсол намояд.

## **17. Назорат аз болои риояи амрномаи муҳофизатӣ**

39. Назорат аз болои риояи амрномаи муҳофизатӣ аз ҷониби шахси содиркунандаи зӯроварӣ дар оила ба ӯҳдаи корманди мақомоти корҳои дохилӣ ва аз рӯйи зарурат ба ӯҳдаи намоёндагони дигар субъектҳои пешгирикунандаи зӯроварӣ низ вогузор мегардад.

40. Маълумот дар бораи додани амрномаи муҳофизатӣ дар китоби қайди мақомоти корҳои дохилӣ ба расмият дароварда мешавад, ки парвандаҳои корҳои пешгирикунӣ фардӣ (варақаҳои бақайдгирӣ) ва

маводҳои иснодоварандаро ташкил медиҳанд ва ҳамаи чорабиниҳоро тибқи талаботи боби 12 Дастурамали мазкур дар бар мегирад.

41. Корманди мақомоти корҳои дохилӣ бо ҷабрдида аҳд мебандад, ки ғайр аз хабаргирии мунтазами шахси содиркунандаи зӯроварӣ дар оила бо мақсади пешгирикунӣ, ҷабрдида ӯҳдадор мешавад, ки ба воситаи телефон дар бораи ҳама гуна кӯшишҳои вайронкунии чораҳои ҳимоявӣ корманди мақомоти корҳои дохилӣро хабардор кунад ва дар ҳолатҳои истисноӣ ба телефони «02» оид ба амалҳои шахси содиркардаи зӯроварӣ дар оила занг занад.

42. Корманди мақомоти корҳои дохилӣ ҳангоми назорат бурдан аз болои иҷрои амрномаи муҳофизатӣ мунтазам на камтар аз як маротиба дар як ҳафта дар давоми рӯз ба ҷойи истиқомати шахси содиркардаи зӯроварӣ дар оила ё ҷабрдида бо мақсади риояи амрномаи муҳофизатӣ ва гузаронидани чораҳои пешгирикунӣ фардӣ ҳозиршавии ногаҳонӣ доир менамояд.

43. Ҳар як ҳозиршавӣ ба ҷойи зисти шахси содиркунандаи зӯроварӣ дар оила, гузаронидани суҳбатҳои пешгирикунӣ бо ӯ бо баёнотҳои шахси содиркунандаи зӯроварӣ дар оила, ҷабрдида, аъзоёни оила, ҳамсояҳо тасдиқ карда мешаванд ва онҳо дар парвандаҳои корҳои пешгирикунӣ фардӣ бо замима намудани маводҳо нигоҳ дошта мешаванд.

44. Корманди мақомоти корҳои дохилӣ ҳуқуқи муайян кардани вақтҳои ҳозиршавии шахси содиркунандаи зӯроварӣ дар оиларо ба минтақаи тартиботи ҷамъиятӣ ё ба Шӯъбаи Вазорати корҳои дохилӣ бо мақсади тафтиши риояи амрномаи муҳофизатӣ, гузаронидани суҳбати пешгирикунӣ дорад. Ҳамаи ин амалҳо ба расмият дароварда шуда, дар парвандаҳои корҳои пешгирикунӣ фардӣ қайдҳои дахлдор гузаронида мешаванд.

## **18. Эътино намудан ба ҳолатҳои зӯроварӣ дар оила**

45. Субъект дар давраи эътино намудан ба ҷабрдида баҳодихӣ мекунад. Ҳангоми баҳодихӣ намуди зӯроварии содиршуда, аз ҷониби кӣ содиршавии зӯроварӣ, ба кадом намудҳои кумак ниёз доштанро қайд менамояд (замимаи 2) ва вобаста аз ҳолат бо розигии ҷабрдида чораҳои зеринро тадбиқ мекунад:

- бозфиристии расмӣ барои расонидани кумаки таъҷилӣ ба ҷабрдида;
- бозфиристии расмӣ барои расонидани кумаки ғайритаъҷилӣ ба ҷабрдида;

- бозфиристии ғайрирасмӣ барои расонидани кумак ба чабрдида.

### **19. Бозфиристии расмӣ барои расонидани кумаки таъчилӣ ба чабрдидаи зӯроварӣ дар оила**

46. Бозфиристии расмӣ барои расонидани кумаки таъчилӣ ба чабрдидаи зӯроварӣ дар оила дар сурати ногузир (чун қоида, хангоми тачовуз ба номус) дода мешавад, ки ба чабрдида расонидани кумаки таъчилии тиббӣ, таъмини амнияти чабрдида ва аъзои оилаи ӯ ва кумаки психологӣ зарур аст.

47. Бозфиристии расмӣ барои расонидани кумаки таъчилӣ аз ҷониби субъекте, ки дар банди 5-и Дастрӯамали мазкур нишон дода шудааст, баъди ошкор намудани зӯроварӣ амалӣ карда мешавад. Чабрдида хангоми татбиқи чунин хизматрасонӣ аз ҷониби намояндаи субъекти ҳолатро ошкорнамуда то ба ташкилоти бозфиристишуда ҳамроҳӣ карда мешавад.

### **20. Бозфиристии расмӣ барои расонидани кумаки ғайритаъчилӣ ба чабрдида аз зӯроварӣ дар оила**

48. Бозфиристии расмӣ барои расонидани кумаки ғайритаъчилӣ ба чабрдида аз зӯроварӣ дар оила хангоми мурочиати оддӣ, ки ба даҳолати таъчилӣ аз ҷониби субъектҳо ва таъмини амнияти чабрдида зарурат надорад, амалӣ карда мешавад. Бозфиристӣ дар ин ҳолат мустақилона аз ҷониби чабрдида амалӣ карда мешавад ва ҳамроҳӣ кардани чабрдидаро аз ҷониби субъект талаб намекунад.

### **21. Бозфиристии ғайрирасмӣ барои гирифтани кумаки ғайритаъчилӣ**

49. Бозфиристии ғайрирасмӣ бо мақсади гирифтани кумак барои чабрдида аз зӯроварӣ дар оила аз рӯйи тартиби пешгирии зӯроварӣ дар оила аз ҷониби ҳамаи субъектҳои дар банди 5 Дастрӯамали мазкур номбаргардида амалӣ карда мешавад. Маълумот дар бораи хизматрасонӣ/ташкilotҳое, ки ба онҳо чабрдида мурочиат карда менамояд, дар брошураҳо, буклетҳо, роҳнамоҳо ва дигар шаклҳои дастраси иттилоотӣ аз ҷониби ҳамаи субъектҳо паҳн карда мешаванд.

50. Ҷамъоварии маълумот дар бораи ҳадамот/ташкilotҳо, ки хизматрасонӣ пешниҳод менамоянд, аз ҷониби шуъбаҳои корҳои дохилӣ ва сохторҳои кор бо занон ва оилаи мақомоти маҳаллӣ анҷом дода мешавад. Ҳамаи субъектҳое, ки дар банди 5 номбар гардидаанд, ӯҳдадоранд, ки дар бораи мавҷудияти хизматрасониҳо бо нишондиҳии суроға ва телефон ҳар семоҳа ба мақомоти корҳои дохилӣ ҳисобот пешниҳод намоянд (замимаи 3).

## **22. Ҳамкории мақомоти корҳои дохилӣ бо дигар субъектҳои пешгирикунандаи зӯрварӣ дар оила**

51. Мақомоти корҳои дохилӣ бо дигар субъектҳои пешгирикунандаи зӯрварӣ дар оила дар доираи ваколатҳояш ҳамкории устувор ба роҳ мемонад. Мақомоти корҳои дохилӣ ҳар семоҳа ба мақомот давлатии кор бо занон ва оила ҳисобот ирсол менамояд (замимаи 3).

## **23. Ҷамъоварӣ ва мубодилаи маълумот дар бораи ҳолатҳои ошкоршудаи зӯрварӣ дар оила ва кӯмаки расонидашуда**

52. Масъулият барои бурдани ҳисобот оид ба натиҷаҳои кори механизм ва ҷамъоварии маълумот дар бораи ҳолатҳои зӯрварӣ ва кӯмаки расонидашуда ба шӯъбаи кор бо занон ва оила вогузор карда мешавад. Ҳамаи субъектҳои, ки дар механизми ҳамкорӣ иштирок мекунанд, ӯҳдадоранд ҳар моҳ дар бораи шахсони аз зӯрварӣ дар оила ҷабрдида ҳисобот пешниҳод намоянд (замимаи 3).

## **24. Назорати иҷро ва амалисозии Дастурамал**

53. Назорати иҷро ва амалисозии Дастурамали мазкур ба ӯҳдаи сохтори мақомоти корҳои дохилӣ оид ба ҳифзи тартиботи ҷамъиятӣ вогузор мешавад. Барои саривақт иҷро накардан ва вайрон кардани талаботи дастурамали мазкур шахсони масъул тибқи тартиби муқарраркардаи қонунгузорӣ ба ҷавобгарии интизомӣ кашида мешаванд.

Замимаи 1  
ба Дастурамал доир ба ташкили  
фаъолияти кормандони мақомоти  
корҳои дохилӣ оид ба пешгирӣ,  
бартарафкунӣ ва эътино намудан ба  
ҳолатҳои зӯрварӣ дар оила

**Шакли ариза дар бораи далели зӯрварӣ дар оила (аз ҷониби субъектон ба расмият дароварда мешавад)**

Рақам:	Таърих ва вақти гузаронидани сӯҳбат бо ҷабрдида:	
Дастрас намудани иттилоот дар бораи зӯрварӣ дар оила		
Намуди мурочиат:	Мурочиати бевоситаи ҷабрдида <input type="checkbox"/> ҷабрдида <input type="checkbox"/> хешовандон <input type="checkbox"/> дигарон	Аз тарафи субъекти зерин бозфирист шудааст: <input type="checkbox"/> МКД <input type="checkbox"/> Маркази дастгирии бонувон <input type="checkbox"/> муассисаи тиббӣ <input type="checkbox"/> комиссия оид ба ҳуқуқи кудак <input type="checkbox"/> дигар (нишон диҳед) _____
Агар ҷабрдида бевосита мурочиат карда бошад, қайд намоед, ки ба кадом субъекти банди А; агар ба воситаи бозфирист, пас дар банди Б қайд намоед.		



<p>А. Мурочиати бевосита:</p>	<p>Мақомоти корҳои дохилӣ:</p> <p><input type="checkbox"/> нозири минтақавӣ</p> <p><input type="checkbox"/> нозир оид ба муқовимат бо зуроварӣ дар оила</p> <p><input type="checkbox"/> дигар (нишон дихед)_____</p>	<p>Маркази дастгирии бонувон</p> <p><input type="checkbox"/> давлатӣ (номи аниқашро қайд кунед) _____</p> <p><input type="checkbox"/> ТҶ (номи аниқашро қайд кунед)_____</p> <p><input type="checkbox"/> дигар (нишон дихед)_____</p>	<p>Комиссия оид ба ҳуқуқи кудак:</p> <p><input type="checkbox"/> Комиссия оид ба ҳуқуқи кудак</p> <p><input type="checkbox"/> мактаб</p> <p><input type="checkbox"/> дигар (нишон дихед)_____</p>	<p>Муассисаи тиббӣ</p> <p><input type="checkbox"/> Хонаи дастгирии бонувони аз зуроварӣ азиятдида</p> <p><input type="checkbox"/> Маркази барқарорсозии иҷтимоӣ-тиббӣ</p> <p><input type="checkbox"/> дигар (нишон дихед)_____</p>	<p><input type="checkbox"/> Дигар (нишон дихед)_____</p> <p>_____</p> <p>_____</p> <p>_____</p>
<p>Б. Аз рӯйи бозфиристӣ:</p>	<p>Мақомоти корҳои дохила:</p> <p><input type="checkbox"/> нозири минтақавӣ</p> <p><input type="checkbox"/> нозир оид ба муқовимат бо зуроварӣ дар оила</p> <p><input type="checkbox"/> дигар (нишон дихед)_____</p>	<p>Маркази дастгирии бонувон</p> <p><input type="checkbox"/> давлатӣ (номи аниқашро қайд кунед) _____</p> <p><input type="checkbox"/> ТҶ (номи аниқашро қайд кунед)_____</p> <p><input type="checkbox"/> дигар (нишон дихед)_____</p>	<p>Комиссия оид ба ҳуқуқи кудак:</p> <p><input type="checkbox"/> Комиссия оид ба ҳуқуқи кудак</p> <p><input type="checkbox"/> мактаб</p> <p><input type="checkbox"/> дигар (нишон дихед)_____</p>	<p>Муассисаи тиббӣ</p> <p><input type="checkbox"/> Хонаи дастгирии бонувони аз зуроварӣ азиятдида</p> <p><input type="checkbox"/> Маркази барқарорсозии иҷтимоӣ-тиббӣ</p> <p><input type="checkbox"/> Дигар (нишон дихед)_____</p>	<p><input type="checkbox"/> Дигар (нишон дихед)_____</p> <p>_____</p> <p>_____</p> <p>_____</p>

Маълумот дар бораи чабридида					
Ному насаб:	Синну сол:	Чойи таваллуд: _____ Руз, моҳ, сол	Ҷинс : <input type="checkbox"/> зан <input type="checkbox"/> мард	Вазъи оилавӣ: <input type="checkbox"/> оиладор <input type="checkbox"/> никоҳи бақайдгирифташуда <input type="checkbox"/> танҳо никоҳи исломӣ <input type="checkbox"/> зани дуҷум <input type="checkbox"/> муҷаррад/оила надорад	Доираи машғулият (нишон дихед) _____ _____ _____
суроға:	Миллат (нишон дихед) _____ _____	Шумораи фарзанд (нишон дихед)_____ _____ _____	Синни фарзанд_____ _____ _____	Агар чабридида ноболиғ бошад, ному насаби волидон/парасторонро нишон дихед _____ _____	
Маълумот дар бораи зуроварӣ					
Мавқеъ:		Таърих:		Вақт:	
<input type="checkbox"/> зуроварии ҷисмонӣ	<input type="checkbox"/> зуроварии шаҳвонӣ	<input type="checkbox"/> зуроварии раванӣ	<input type="checkbox"/> зуроварии иқтисодӣ	<input type="checkbox"/> зуроварӣ берун аз оила, қайд кунед_____	<input type="checkbox"/> Дигар (нишон дихед)

Шахси содиркунандаи ҷиноят				
Ному насаб:	Шумораи шахсоне, ки зуроварӣ содир кардаанд (ба ҳар яки онҳо дар алоҳидагӣ пур кунед)_____	Ҷинс : <input type="checkbox"/> зан <input type="checkbox"/> мард	Ҷинс: <input type="checkbox"/> зан <input type="checkbox"/> мард	Ҷинс: <input type="checkbox"/> зан <input type="checkbox"/> мард
Суроға:	1. вазъи оилавӣ: <input type="checkbox"/> оиладор <input type="checkbox"/> никоҳи бақайдгирифташуда <input type="checkbox"/> танҳо никоҳи исломӣ <input type="checkbox"/> зани дуҷум <input type="checkbox"/> муҷаррад/оила надорад	Синну сол:	Синну сол:	Синну сол:
Алоқаи ҳешутабории шахси содиркунандаи зуроварӣ ба ҷабрида: <input type="checkbox"/> шавҳар <input type="checkbox"/> ҳамсар <input type="checkbox"/> шавҳари шахрвандӣ <input type="checkbox"/> ҳамсари шахрвандӣ <input type="checkbox"/> хусур <input type="checkbox"/> хушдоман	2. вазъи оилавӣ: <input type="checkbox"/> оиладор <input type="checkbox"/> никоҳи бақайдгирифташуда <input type="checkbox"/> танҳо никоҳи исломӣ	миллат:	миллат:	миллат:

<input type="checkbox"/> писар <input type="checkbox"/> духтар	<input type="checkbox"/> зани дујум  <input type="checkbox"/> мучаррад/оила надорад			
Мавқеи ҷойгиршавии шахси содиркардаи зуроварӣ дар замони ҳозира	3. вазъи оилавӣ:  <input type="checkbox"/> оиладор  <input type="checkbox"/> никоҳи бақайдгирифташуда  <input type="checkbox"/> ианҳо никоҳи исломӣ  <input type="checkbox"/> зани дујум  <input type="checkbox"/> мучаррад/оила надорад	машғулият:	машғулият:	машғулият:
Шахси содиркардаи зуроварӣ дар замони ҳозира сарчашмаи таҳдид аст?  <input type="checkbox"/> Ҳа <input type="checkbox"/> Не	Агар зуроварӣ аз ҷониби ноболиғ содир шуда бошад, маълумот дар бораи волидон/парасторон <hr/> <hr/>			
Иттилоъ додан ба ҷабрдида дар бораи хизматрасониҳои зерин:				
Кумаки тиббӣ	Дастгирии иҷтимоӣ-психологӣ			

<input type="checkbox"/> Ҳа	<input type="checkbox"/> Не	<input type="checkbox"/> зарурат набуд	<input type="checkbox"/> Ҳа	<input type="checkbox"/> Не	<input type="checkbox"/> зарурат набуд
Кумаки ҳуқуқӣ			Милитсия		
<input type="checkbox"/> Ҳа	<input type="checkbox"/> Не	<input type="checkbox"/> зарурат набуд	<input type="checkbox"/> Ҳа	<input type="checkbox"/> Не	<input type="checkbox"/> зарурат набуд
Кадам намуди хизматрасони ро ҷабрида истифода бурдааст					
Кумаки тиббӣ			Дастгирии иҷтимоӣ-равонӣ		
Номгуи хизматрасонӣ:			Номгуи хизматрасонӣ:		
Кумаки ҳуқуқӣ			Мақомоти корҳои дохилӣ		
Номгуи хизматрасонӣ:			Номгуи хизматрасонӣ:		
Ҳеч як хизматрасонӣ интиҳоб нагардид, агар сабаш маълум бошад, нишон диҳед _____ _____			Зарурат набуд		

Ҷамроҳӣ кардани ҷабрида барои кумак гирифтаниш			
Корманди субъект	Аъзои оила	Корманди субъект	Дигар_____
Барои истифодаи маълумот дар ҳуҷҷати мазкур ҷабрида розигӣ додааст?			
ха	Имзои ҷабрида_____	Не	



Замимаи 3  
ба Дастурамал доир ба ташкили  
фаъолияти кормандони мақомоти  
корҳои дохилӣ оид ба пешгирӣ,  
бартаарафкунӣ ва эътино намудан  
ба ҳолатҳои зӯрварӣ дар оила

**Шакли ҳисобот дар бораи ҳолатҳои зӯрварӣ дар оила ва хизматрасонии иҷрошуда**

1. Номгуи субъект \_\_\_\_\_

2. Давраи ҳисобот \_\_\_\_\_  
(руз, моҳ, сол)

3. Шумораи ҳолатҳои зӯрварӣ дар оиларо дар давраи ҳисоботӣ нишон диҳед:

Намуди зӯрварӣ	Шумораи умумӣ	ҷинс/синну соли ҷабрдида			
		То 18 сола (М)	То 18 сола (З)	Аз 18-сола боло (М)	Аз 18-сола боло (З)
Зӯрвариҳои ҷисмонӣ					
Зӯрвариҳои шаҳвонӣ					
Зӯрвариҳои психологӣ					
Зӯрвариҳои иқтисодӣ					
Дигар намудҳои зӯрварӣ					

4. Намуди муҷриятро нишон диҳед:

Намуди зӯрварӣ	Муҷрияти бевосита			Ба воситаи бозфиристӣ		
	Шумораи умумӣ	Занон	Мардон	Шумораи умумӣ	Занон	Мардон
Зӯрвариҳои ҷисмонӣ						
Зӯрвариҳои шаҳвонӣ						
Зӯрвариҳои психологӣ						
Зӯрвариҳои иқтисодӣ						
Дигар намудҳои зӯрварӣ						



5. Намуди бозфиристии истифодашударо нишон диҳед

Намуди хизматрасонӣ	Таъҷилӣ-расмӣ (шумораи ҷабрдида)	Ғайритаъҷилӣ расмӣ (шумораи ҷабрдида)	Ғайрирасмӣ (шумораи ҷабрдида)
Дастгирии иҷтимоӣ-психологӣ			
Кумаки тиббӣ			
Милитсия/амният			
Кумаки ҳуқуқӣ			
Ҷойгиркунии кӯтоҳмуддат			
Дигар (нишон диҳед)			